

**പതിനാലാം കേരള നിയമസഭ**

**പതിനാറാം സമ്മേളനം**

**നക്ഷത്രചിഹ്നമിട്ട ചോദ്യം നം. \* 509**

**19-11-2019-ൽ മറുപടിക്ക്**

**വിനോദസഞ്ചാര വികസനം**

<u><b>ചോദ്യം</b></u>		<u><b>മറുപടി</b></u>
<p><b>ശ്രീ.കെ. ബാബു</b>                      ,, കെ.വി.അബൂൾ ഖാദർ                      ,, കെ.യു. ജനീഷ് കമാർ                      ,, ഒ.ആർ.കേള</p>		<p><b>ശ്രീ. കടകംപള്ളി സുരേന്ദ്രൻ</b>                      (സഹകരണവും വിനോദസഞ്ചാരവും                      ദേവസ്വവും വകുപ്പു മന്ത്രി)</p>
(എ)	<p>വിനോദസഞ്ചാര വികസനത്തിന്റെ അടിസ്ഥാന ആവശ്യങ്ങളിൽ മുഖ്യമായ സുരക്ഷിതവും വൃത്തിയും വെടിപ്പുമുള്ള താമസസൗകര്യം ന്യായമായ നിരക്കിൽ ലഭ്യമാകുന്നുവെന്ന് ഉറപ്പുവരുത്തുന്നതിന് സർക്കാർ ഇടപെടൽ സാധ്യമാകുന്നുണ്ടോ;</p>	<p>(എ) വിനോദ സഞ്ചാര വികസനത്തിന്റെ അടിസ്ഥാന ആവശ്യങ്ങളിൽ മുഖ്യമായ സുരക്ഷിതത്വവും വൃത്തിയും വെടിപ്പുമുള്ള താമസ സൗകര്യം ന്യായമായ നിരക്കിൽ ലഭ്യമാകുന്നുവെന്ന് ഉറപ്പുവരുത്തുന്നുണ്ട്.</p> <p>സംസ്ഥാനത്തെ ഹോംസ്റ്റേകളെയും, സർവീസ് ഡ് വില്ലകളെയും ക്ലാസ്സിഫൈ ചെയ്യുക വഴി, കുറഞ്ഞ ചെലവിൽ മികച്ച താമസ സൗകര്യം ഉറപ്പുവരുത്തുക എന്നതാണ് വകുപ്പ് ഏറ്റെടുത്തിട്ടുള്ള ദൗത്യം. വൃത്തി, മാലിന്യ നിർമ്മാർജ്ജനം, ന്യായമായ നിരക്ക് എന്നിവ കൂടി കണക്കിലെടുത്തുകൊണ്ടാണ് വകുപ്പ് ഇത്തരം താമസ സൗകര്യം ഒരുക്കാനുള്ള സംരംഭങ്ങൾക്ക് ക്ലാസ്സിഫിക്കേഷനും അനുമതിയും നൽകുന്നത്.</p> <p>ടൂറിസം വകുപ്പിന്റെ നിയന്ത്രണത്തിൽ സംസ്ഥാനത്ത് ഗസ്റ്റ് ഹൗസുകളും യാത്രീ നിവാസുകളും പ്രവർത്തിച്ചു വരുന്നു. തിരുവനന്തപുരം, ആറ്റിങ്ങൽ, ദേവികുളം എന്നിവിടങ്ങളിലുള്ള യാത്രീ നിവാസുകളിൽ</p>

		<p>സുരക്ഷിതവും, വൃത്തിയും, വെടിപ്പുമുള്ള താമസ സൗകര്യം ന്യായമായ നിരക്കിൽ വിനോദ സഞ്ചാരികൾക്ക് ലഭ്യമാക്കിയിട്ടുണ്ട്.</p>
(ബി)	<p>ഇക്കാര്യത്തിൽ കെ.റ്റി.ഡി.സി യുടെ പ്രവർത്തനം എത്രമാത്രം കാര്യക്ഷമമാണെന്ന് വിലയിരുത്തിയിട്ടുണ്ടോ; ഈ സർക്കാർ അധികാരത്തിൽ വന്നതിനുശേഷം കെ.റ്റി.ഡി.സി യുടെയും ഗസ്റ്റ് ഹൗസുകളുടെയും പ്രവർത്തനം മെച്ചപ്പെടുത്തുന്നതിനും മാർക്കറ്റിംഗ് സംവിധാനം കാര്യക്ഷമമാക്കുന്നതിനും നടത്തിയ പ്രവർത്തനങ്ങൾ വിശദമാക്കാമോ;</p>	<p>(ബി) വിനോദസഞ്ചാര വികസനത്തിന്റെ അടിസ്ഥാന ആവശ്യങ്ങളിൽ കാര്യക്ഷമമായ വിലയിരുത്തലുകൾ കെ.റ്റി.ഡി.സി നടത്തുന്നുണ്ട്. കെ.റ്റി.ഡി.സി പല വിഭാഗങ്ങളിലായി പ്രീമിയം ബഡ്ജറ്റ്, ടാമറിൻറ്, മോട്ടൽ തുടങ്ങിയ ഹോട്ടലുകൾ നടത്തി വരുന്നുണ്ട്. വൃത്തിയുള്ള മുറിയും സുരക്ഷിതത്വവും ഉറപ്പു വരുത്തിയാണ് കെ.റ്റി.ഡി.സി ഹോട്ടലുകൾ പ്രവർത്തിച്ച് വരുന്നത്. ആവശ്യമായ നവീകരണ പ്രവർത്തനവും കെ.റ്റി.ഡി.സി നടത്തി വരുന്നുണ്ട്.</p> <p>ടൂറിസം വകുപ്പിന്റെ നിയന്ത്രണത്തിലുള്ള ഗസ്റ്റ് ഹൗസുകളുടെ പ്രവർത്തനം മെച്ചപ്പെടുത്തുന്നതിന് നിരവധി നടപടികൾ സ്വീകരിച്ചുവരുന്നുണ്ട്. കെട്ടിടങ്ങളുടെ സമയാ സമയത്തുള്ള അറ്റകുറ്റപ്പണികൾ, പുനരുദ്ധാരണ പ്രവർത്തനങ്ങൾ, എയർ കണ്ടീഷണർ, ടെലിവിഷൻ ഉൾപ്പെടെയുള്ള പുതിയ ഉപകരണങ്ങൾ സ്ഥാപിക്കൽ തുടങ്ങിയവ നടപ്പാക്കി വരുന്നു. തിരുവനന്തപുരം, ദേവികുളം, ആറ്റിങ്ങൽ എന്നിവിടങ്ങളിലുള്ള യാത്രി നിവാസുകളിൽ വിനോദ സഞ്ചാരികൾക്ക് ഓൺലൈൻ ബുക്കിംഗ് സംവിധാനം ഏർപ്പെടുത്തിയിട്ടുണ്ട്. ഗസ്റ്റ് ഹൗസുകൾ, യാത്രി നിവാസുകൾ</p>

എന്നിവിടങ്ങളിലെ പൂന്തോട്ട പരിപാലന-  
ത്തിനും സംവിധാനം ഉണ്ട്.

ടൂറിസം വകുപ്പിന് കീഴിലുള്ള ഗസ്റ്റ്  
ഹൗസുകളും, കേരളാ ഹൗസുകളും, യാത്രീ  
നിവാസുകളും പുതുതായി ബ്രാൻഡിംഗ്  
ചെയ്യുന്നതിന് നടപടി സ്വീകരിച്ചിട്ടുണ്ട്.  
ഇതിന്റെ ഭാഗമായി എകീകൃത സേവനം  
മെച്ചപ്പെട്ട രീതിയിൽ ഉറപ്പാക്കുന്നതാണ്.  
അതിഥികൾക്കായി പുതിയ മെനു കാർഡ്,  
ഗസ്റ്റ് ഫോൾഡർ, ടേബിൾ മാറ്റുകൾ, ഇന്റേണ  
ൽ ഡയറക്ടറി തുടങ്ങിയവ ഇതിന്റെ ഭാഗമായി  
ലഭ്യമാക്കിയിട്ടുണ്ട്. എല്ലാ ഗസ്റ്റ് ഹൗസു  
കളിലും ബ്രാൻഡ് സൈൻ ബോർഡുകൾ  
സ്ഥാപിച്ചു കഴിഞ്ഞു.

എല്ലാ ഗസ്റ്റ് ഹൗസുകളിലും ഔദ്യോഗിക  
മൊബൈൽ ഫോൺ നമ്പറും e-mail  
വിലാസവും നൽകിയിട്ടുണ്ട്. എല്ലാ പ്രധാന  
ഗസ്റ്റ് ഹൗസുകളിലും വൈഫൈ,  
ഹോട്ട്സ്പോട്ട് സ്ഥാപിച്ചിട്ടുണ്ട്. നിലവിൽ  
ഗസ്റ്റ് ഹൗസുകളിലെ സേവനങ്ങൾക്ക് ബിൽ  
തുക പണമായും ചെക്കായും ഡിമാന്റ്  
ഡ്രാഫ്റ്റായും സ്വീകരിച്ചു വരുന്നു. ഇതിനു  
പുറമെ ക്രഡിറ്റ്/ ഡെബിറ്റ് കാർഡുകൾ വഴി  
പണം അടക്കുവാനുള്ള സംവിധാനം  
നടപ്പിലാക്കി. ഇതിനോടനുബന്ധിച്ച് Point of  
sales systems (POS) മെഷീനുകൾ എല്ലാ ഗസ്റ്റ്  
ഹൗസുകളിലും സ്ഥാപിച്ചു.

ഗസ്റ്റ് ഹൗസുകളിൽ മാനേജർ,  
സ്റ്റുവാർഡ്, ബട്ട്ലർ, ഹോസ്പിറ്റാലിറ്റി  
അസിസ്റ്റന്റ്, ഫുൾടൈം/പാർട്ട്ടൈം സ്വീപ്പർ  
തസ്തികകളിൽ ജോലി ചെയ്തു വരുന്ന

		<p>ജീവനക്കാർക്ക് ബന്ധപ്പെട്ട മേഖലകളിൽ പരിശീലനം നൽകി വരുന്നുണ്ട്.</p>
(സി)	<p>കേരള ടൂറിസം ഇൻഫ്രാസ്ട്രക്ചർ ലിമിറ്റഡ് വഴി നടത്തുന്ന വിനോദ സഞ്ചാര കേന്ദ്രങ്ങളുടെ വികസനം കാര്യക്ഷമമാണോ; വിശദമാക്കാമോ;</p>	<p>(സി) കേരളത്തിന്റെ വിനോദസഞ്ചാരമേഖലയിലെ അടിസ്ഥാന സൗകര്യ വികസനത്തിനും നിക്ഷേപ പ്രോത്സാഹനത്തിനുമായി 1989 ൽ സ്ഥാപിക്കപ്പെട്ട പൊതുമേഖലാ സ്ഥാപനമാണ് കേരള ടൂറിസം ഇൻഫ്രാസ്ട്രക്ചർ ലിമിറ്റഡ് (പുനഃസംഘടനയ്ക്ക് മുൻപ് ടൂറിസ്റ്റ് റിസോർട്ട്സ് കേരള ലിമിറ്റഡ്). പ്രസ്തുത സ്ഥാപനത്തിന്റെ പ്രവർത്തനത്തിലൂടെ വിനോദസഞ്ചാര മേഖലയ്ക്ക് ഗുണമുണ്ടായിട്ടുണ്ട്. ഇന്ത്യൻ ഹോട്ടൽ രംഗത്തെ പ്രമുഖരായ താജ് ഗ്രൂപ്പ്, ഓബറോയ് ഗ്രൂപ്പ് മുതലായവയുമായി ചേർന്ന് സംയുക്ത സംരംഭങ്ങൾ ആരംഭിക്കുകയും ഇവയിൽ താജ് ഗ്രൂപ്പുമായി ചേർന്നുള്ള സംയുക്ത സംരംഭമായ താജ് കേരള ഹോട്ടൽസ് ആന്റ് റിസോർട്ട്സ് ലിമിറ്റഡ് കേരളത്തിലെ കൊച്ചി, വർക്കല, കുമരകം എന്നിവിടങ്ങളിൽ ഹോട്ടൽ പദ്ധതികൾ നടത്തിവരികയുമാണ്. ഇവയിൽ നിന്നും ലാഭവിഹിതവും ലീസ് റെന്റും ലഭിച്ചുവരുന്നുണ്ട്. നൂതന ടൂറിസം പദ്ധതികൾ കെ.ടി.ഐ.എൽ മുഖേനയാണ് ടൂറിസം വകുപ്പ് ഏകോപിപ്പിക്കുന്നത്. ഇത് കൂടാതെ ടൂറിസം വകുപ്പിനു കീഴിൽ ആവിഷ്കരിക്കപ്പെടുന്ന വിവിധ പദ്ധതികളുടെ നിർവ്വഹണ ഏജൻസി ആയും കെ.ടി.ഐ.എൽ പ്രവർത്തിച്ചു വരുന്നു. ഗുരുവായൂർ ക്ഷേത്ര നഗരത്തിന്റെ അടിസ്ഥാന സൗകര്യവികസനത്തിനു വേണ്ടി</p>

കേന്ദ്ര പദ്ധതിയായ പ്രസാദ് സ്കീമിൽ ഉൾപ്പെടുത്തി 46.14 കോടി രൂപയ്ക്ക് ആവിഷ്കരിച്ചിട്ടുള്ള പദ്ധതി കെ.ടി.ഐ.എൽ വഴി നിർവ്വഹിച്ചുവരുന്ന പ്രധാന പദ്ധതിയാണ്. അതുപോലെ തന്നെ വടക്കൻ മലബാറിന്റെ ടൂറിസം ഇൻഫ്രാസ്ട്രക്ചർ ഇൻവെസ്റ്റ്മെന്റ് പ്ലാൻ തയ്യാറാക്കുന്നതിനുള്ള നടപടികളും കെ.ടി.ഐ.എൽ ന്റെ മേൽ നോട്ടത്തിൽ അന്തിമ ഘട്ടത്തിൽ ആണ്. തിരുവനന്തപുരത്ത് വേളിയിൽ ആവിഷ്കരിച്ചിട്ടുള്ള ടൂറിസ്റ്റ് ഫെസിലിറ്റേഷൻ സെന്റർ പദ്ധതി, കൺവെൻഷൻ സെന്റർ പദ്ധതി, മടവൂർ പാറ ടൂറിസം വികസന പദ്ധതി മുതലായവ കെ.ടി.ഐ.എൽ - ന്റെ ആഭിമുഖ്യത്തിൽ ഏകോപിപ്പിച്ചുവരുന്ന പദ്ധതികളാണ്. തിരുവനന്തപുരത്ത് കഠിനംകുളം മുതൽ അഞ്ചുതെങ്ങി വരെയുള്ള ജലാശയങ്ങളുടെ ടൂറിസം സാധ്യതകൾ പ്രയോജനപ്പെടുത്തുവാൻ സാധിക്കുന്ന വിധത്തിൽ കഠിനംകുളം-അഞ്ചുതെങ്ങി ബാക്ക് വാട്ടർ ടൂറിസം പദ്ധതികളെ പഠനം അന്തിമ ഘട്ടത്തിലാണ്.

പുതിയ ടൂറിസം കേന്ദ്രങ്ങളും മേഖലകളും കണ്ടെത്തുക, അവ വികസിപ്പിക്കുക, നിലവിലുള്ളവയിലെ അടിസ്ഥാന സൗകര്യങ്ങൾ വിപുലീകരിക്കുന്നതിനുള്ള ഫലപ്രദമായ നടപടികൾ ശുപാർശ ചെയ്യുക അവ നടപ്പിലാക്കുന്നതിനുള്ള ഏകോപനം നടത്തുക

		<p>മുതലായവ കെ.ടി.ഐ.എൽ വഴി നടപ്പിലാക്കി വരുന്നു.</p>
(ഡി)	<p>ഡി.റ്റി.പി.സി കളുടെ പ്രവർത്തനത്തെക്കുറിച്ച് വിശദമാക്കാമോ?</p>	<p>(ഡി) കേരളത്തിലെ 14 ജില്ലകളിലേയും ടൂറിസം പ്രവർത്തനങ്ങളുടെ ഏകോപനവും ജില്ലയിലെ പ്രധാന ടൂറിസം കേന്ദ്രങ്ങളുടെ പരിപാലനവും ജില്ലാ ടൂറിസം പ്രൊമോഷൻ കൗൺസിൽ വഴി നടത്തിവരുന്നു. അതോടൊപ്പം ജില്ലകളിൽ ടൂറിസം സാധ്യതയുള്ള സ്ഥലങ്ങൾ തിരഞ്ഞെടുത്ത് അവിടെ ആവശ്യമായ അടിസ്ഥാന സൗകര്യമൊരുക്കുന്നതിനുള്ള പദ്ധതികൾ തയ്യാറാക്കി ടൂറിസം വകുപ്പിന് സമർപ്പിക്കുന്നതും ഡി.ടി.പി.സി യുടെ പ്രവർത്തനങ്ങളിൽ ഉൾപ്പെടുന്നു. കൂടാതെ ജില്ലകളിലെ നിലവിലുള്ള പ്രധാന ടൂറിസം കേന്ദ്രങ്ങളിൽ സഞ്ചാരികൾ എത്തുന്നതിനായുള്ള വിപണന തന്ത്രം ആവിഷ്കരിക്കുന്നതും അതിനായി ടൂറിസം വ്യവസായത്തിൽ ഏർപ്പെട്ടിട്ടുള്ളവരെ സംഘടിപ്പിച്ച് അവലോകന യോഗം നടത്തുന്നതും ഡി.ടി.പി.സി കളുടെ പ്രധാന പ്രവർത്തനങ്ങളിൽപ്പെടുന്നതാണ്.</p> <p>ടൂറിസം വകുപ്പ് അനുവദിക്കുന്ന ധാരാളം ടൂറിസം പദ്ധതികൾ ഡി.ടി.പി.സി വഴി നടപ്പാക്കുകയും പൂർത്തിയായ പദ്ധതികൾ ഏറ്റെടുത്തു നടത്തുകയും പരിപാലിക്കുകയും കൂടുതൽ ടൂറിസം ആകൃഷ്ടിവിറ്റികൾ ഉൾപ്പെടുത്തി ആകർഷണീയമാക്കുകയും വരുമാനം വർദ്ധിപ്പിക്കുന്നതിനു വേണ്ട നടപടികൾ</p>

		<p>സ്വീകരിക്കുകയും ചെയ്യുന്നു.</p> <p>ടൂറിസം പ്രൊമോഷൻ ആവശ്യമായ ബ്രോഷറുകൾ, വെബ്സൈറ്റ് അപ്ഡേയ്ക്കൻ, ടെലിഫോൺ, ഇമെയിൽ എന്നിവ വഴി ടൂറിസ്റ്റുകൾക്ക് വിവരങ്ങൾ ലഭ്യമാക്കുന്നു. ഉത്സവം, ഓണം പ്രോഗ്രാമുകൾ നടത്തുന്നു. ഡി.ടി.പി.സിയുടെ കീഴിലുള്ള ഡെസ്റ്റിനേഷനുകളിൽ വിവിധ ഇവൻറുകൾ സംഘടിപ്പിക്കുന്നു. കേരള ട്രാവൽമാർട്ട്, ഫിലിം ഫെസ്റ്റിവൽ എന്നിവയുടെ ഭാഗമാകുകയും ടൂറിസം മാർക്കറ്റ് ചെയ്യുന്നതിനുള്ള നടപടികൾ സ്വീകരിക്കുകയും ചെയ്യുന്നു. ടൂറിസം ഡെസ്റ്റിനേഷനുകൾ ഭിന്നശേഷി സൗഹൃദമാക്കുന്നതിനുള്ള നടപടികൾ സ്വീകരിക്കുന്നു. ഡെസ്റ്റിനേഷനുകൾ പ്ലാസ്റ്റിക് വിമുക്തമാക്കുന്നതിനും ഗ്രീൻ പ്രൊട്ടോക്കോൾ നടപ്പാക്കുന്നതിനുമുള്ള നടപടികൾ സ്വീകരിക്കുന്നു. ജില്ലയിൽ എല്ലാ വിധത്തിലുമുള്ള ടൂറിസം പ്രൊമോഷൻ സഹായകരമായ മെച്ചപ്പെട്ട പ്രവർത്തനം നടത്തുന്നതിന് ഡി.ടി.പി.സി ക്ക് സാധിക്കുന്നുണ്ട്.</p>
--	--	---

  
**സെക്ഷൻ ഓഫീസർ**